

جناب پروفیسر محمد سلیمان اظہر  
لیکچرار، اسلامیہ یونیورسٹی، بہاولپور

## علم النحو۔ ابتداء و ارتقاء

جس طرح اسلام کی آمد سے عرب لوگ غیر عرب ممالک میں پھیلے، اسی طرح عربی زبان غیر ممالک میں پھیلی۔ اس عربی و عجمی اختلاط سے عربی زبان بہت متاثر ہوئی۔ جب عجمی ممالک میں اسلام کی اشاعت ہوئی تو غیر عرب ممالک کے مسلمان عربی قواعد سے ناواقفیت کی بنا پر قرآن کریم کی قرأت میں غلطی کے مرتکب ہونے لگے تو علمائے اس کے قواعد منضبط کرنے کی ضرورت محسوس کی۔ مؤرخین و ناقدین، قواعد نحو کی ابتداء ابو الاسود الدؤلیؓ ف ۶۹ء سے منسوب کرتے ہیں۔ ابن خلکان کا خیال ہے کہ نحو کے اصول سب سے پہلے حضرت علیؓ نے وضع کئے تھے۔ آپ نے دؤلی سے کہا:

”انعم هذا النحو يا ابا الاسود“

اور فرمایا:

”الکلام کلمات ثلاث، اسم، فعل، حرف۔ فالاسم ما انبأ عن المسمى والفعل ما انبأ

عن الحركة المسمى والحرف ما انبأ عن معنى ليس باسم ولا فعل، کل فاعل مرفوع

وکل مفعول منصرف وکل منبأ عن الیہ مجرور“

بعض کا خیال ہے کہ قواعد نحو فراہم کرنے کی بنیاد حضرت عمرؓ کے زمانہ سے شروع ہو گئی تھی۔ ہاویل

(HOWELL) اپنی کتاب (AGRAMMER OF ARABIC LANGUAGE) کے دیباچہ میں لکھتا

ہے کہ یہ کام شہادت علیؓ کی وجہ سے رک گیا اور تقریباً دس سال تک اس کی طرف توجہ نہ دی گئی۔ قرأت

قرآن اور روایات کے اختلاف سے متن قرآن میں تحریف کا خدشہ لاحق ہو گیا۔ اس کے بعد زیاد

بن ابیہ نے ابو الاسود کو بلا کر کہا کہ تمہیوں کے اختلاط سے زبان بگڑانے جائے اور ہم قرآن کی فہم عام کیلئے

اصول متعین کریں لیکن ابو الاسود نہ مانا۔ چنانچہ زیاد نے ایک آدمی کو تیار کیا، اس نے اس نقش غلطی کا

سوداب کرنے کیلئے علم نحو کے ابتدائی قوانین وضع کئے اور پھر علم نحو کے اس قدر جلد مدون ہو جانے کی سب سے بڑی وجہ قرآن کی قرأت میں لوگوں کو اعراب کی غلطیوں سے بچانا تھا۔

ایک اور روایت آتی ہے کہ ایک دفعہ گھر میں ابو الاسود کی بیٹی نے اس سے کہا:

”ما احسن المتماثر؟“

تو آپ نے جواب دیا:

”النجوم!“

تو بیٹی نے کہا: ”میں تو یہ پوچھ رہی تھی کہ موسم کتنا اچھا ہے“ اس کے بعد انکو علم النحو مرتب کرنے کی ضرورت کا احساس ہوا، مگر اس روایت میں تو اترا نہیں ہے۔

دوسری صدی ہجری کے خاتمہ سے پہلے ہی خلیل بن احمد اور سیبویہ جیسے نحویوں نے اس علم کی تکمیل کر دی حالانکہ یونانیوں نے اپنی زبان کی گرامر قیام سلطنت کے صدیوں بعد اور رومیوں نے لاطینی زبان کے قواعد اپنی سلطنت کے قیام کے چھوٹے سال بعد مدون کئے۔

یہ متفق علیہ امر ہے کہ اموی دور میں نحو کے قواعد وجود میں آئے اور اس کی بنا ابو الاسود نے ڈالی اور اور ترقی عباسی عہد میں ہوئی۔ ابو الاسود ہی بصرہ کے مکتب نحو کا بانی تھا اور یہی مکتب سب سے پہلے وجود میں آیا۔ اس کی وفات کے سو سال بعد تک کوئی دوسرا سکول قائم نہ ہو سکا۔ دوسری صدی میں خلیل بن احمد اور سیبویہ نے بصرہ میں الفراء اور الکسانی نے کوفہ میں قواعد صرف و نحو کو بڑی ترقی دی۔

### دو مکاتب نحو:

علم نحو کا مرکز بصرہ اور کوفہ ہی رہے۔ بصرہ کی سرزمین مستطال مغنی۔ اسی لئے اسے بصرہ کہتے تھے۔ کوفہ بصرہ سے ۲۰۰ میل دور ہے۔ بصرہ کے آباد ہونے کے ۸ ماہ بعد کوفہ آباد ہوا تھا۔ بعض نے سو، دو سو سال کا عرصہ بتایا ہے۔ کوفہ کے درمیان ایک چھوٹی سی پہاڑی ہے۔ مغربی میں چھوٹی پہاڑی کو کوفہ کہتے ہیں اور خاص کر ریت کے تودے کو کوفہ کہتے ہیں۔ قواعد نحو میں اہل بصرہ مکتب کوفہ کے استاد ہیں۔ کوفہ والے بعض اصولوں اور چند فروعات میں اہل بصرہ سے اختلاف رکھتے تھے۔ یہ اختلافات آگے چل کر جب شدت اختلاف بن گیا تو نتیجہ کے طور پر دو مشہور اور جداگانہ دبستان خیال بن گئے۔ اصولوں کے لحاظ سے دونوں سکول متحد تھے مگر سند پکوانے میں دونوں کا طریق کار علیحدہ تھا۔ ایک قیاس کو ترجیح دینا تھا تو دوسرا سماع کو اہم خیال کرتا تھا۔ چنانچہ HOWELL یوں رقم طراز ہے:

IN PRACTICALS. THEY HAD INHERITED THE SAME SYSTEM OF GRAMMER FROM THEIR COMMON PREDECESSOR AND FOR ITS DEVELOPMENT THEY TRUSTED TO SOME RESOURCES.

احمد حسن زبیرات اپنی تاریخ ادب عربی میں لکھتے ہیں کہ بصرہ کے علماء رسامح کو مقدم سمجھتے تھے اور قیاس سے بہت کم کام لیتے تھے۔ اہل کوفہ اپنے مسائل اکثرہ بیشتر قیاس کی کسوٹی پر پرکھتے۔ اس کو ایک قابل فہم ذریعہ سمجھتے۔ ان کے باہمی اختلاف کے متعلق کافی کچھ روایات میں آتا ہے۔

عصر عباسیہ میں علم النحو بصرہ اور کوفہ میں زیادہ تر مساجد میں پڑھایا جاتا تھا۔ بصرہ کے علماء کو کوفہ والوں پر فائق تھے۔ اہل کوفہ شعر و نثر میں بصرہ والوں سے بڑھ گئے۔ یہ دونوں مکاتب فکر تیسری یا چوتھی صدی کے وسط تک قائم رہے۔ بصرہ اور کوفہ فتنہ و فساد کا مرکز بن گئے تو علماء کی اکثریت بغداد چلی گئی ان دنوں بغداد علوم و فنون کا گہوارہ تھا۔ یہاں پر بصرہ کے مشہور نحوی ابن قتیبہ مستقل طور پر سکونت پذیر ہو گئے تھے اور اپنی وفات ۲۷۶ھ تک درس و تدریس میں مشغول رہے۔ اس کے علاوہ المبرز (بصری) ف ۲۸۵ھ اور کوفہ کے ثعلب ف ۲۹۱ھ جو بصرہ اور کوفہ کے مکاتب نحو کے آخری پورا نا تھے، بغداد میں ہی سکونت اختیار کر گئے۔ نہایت سے طلباء نے ان سے استفادہ کیا۔ اسی طرح دونوں دیستانوں کے قواعد اور اصولا یکجا ہونے کے لئے سازگار ماحول پیدا ہو گیا۔ نتیجتاً اس سے ایسی پورتیاں ہوئی جس نے مکتب بغداد کی بنا ڈالی چنانچہ نحو کا تیسرا دیستان وجود میں آیا۔ اب اس فن میں نحویوں نے کوئی جدید اضافے نہیں کئے بلکہ سیبویہ کی "الکتاب" کی شرحیں لکھیں یا بعض رسائل کے حاشیے لکھے۔ ابن خالویہ اس دور کا مشہور نحوی تھا۔ اس کی نحوی تصنیف "رسالۃ فی اعراب" مشہور ہے۔ اندلس کے مشہور علماء نحو ہیں ابو یوسف الزبیدی ف ۳۷۹ھ ہے۔ اس کی تصانیف "الاستعداد علی سیبویہ" "الواضح فی النحو العربیۃ" ہیں۔ اس کے علاوہ ابن جتی ف ۳۹۲ھ بغداد کے بڑے علماء میں شمار ہوتا ہے۔

جاسیوں کا آخری دور ۴۲۷ھ ملا جعفر کے بغداد میں داخل ہونے سے شروع ہو کر ۶۵۶ھ میں ختم ہو جاتا ہے۔ اسی دور میں لغت و نحو میں بھی گراں قدر اضافے عمل میں آئے۔

## بصرہ کے نحوی

شخصیات: عیسیٰ بن عمر، یحییٰ بن احمد سیبویہ جیسے نامور اہل کوفہ کا استاد تھا۔ اسکی

دو کتابیں، "الجامع" اور "الاکمال" کا ذکر ملتا ہے مگر ناپید ہیں۔

### ۲۔ یونس بن عیوب الطبری:

عقب بنی تمیم کی ایک شاخ ہے۔ ابو عمر کا استاد تھا۔ اس نے بدویوں سے سماع کیا۔ نحوی ان دنوں شعر سے سماع کرتے تھے اور استہشاد کرتے تھے۔ اس سے سیبویہ نے علم حاصل کیا۔

### ۳۔ ابو عمر بن العلاء المازنی:

مکہ میں پیدا ہوئے۔ کوفہ میں ۱۵۴ھ میں وفات پائی، بصرہ میں عمر گذاری۔ پہلے شعر کہتے تھے پھر بالکل چھوڑ دیئے۔ حتیٰ کہ اپنا دیوان بھی جلا دیا اور قرآن حفظ کیا اور علم نحو بھی سیکھ لیا۔

### ۴۔ نعیل بن احمد:

ف ۱۶۲/۱۶۵۔ "یقال لہ فیلسوف الوقت فاق من قبلہ وما ادراکہ من بعدہ"۔

بنو ازد کی ایک شاخ میں پیدا ہوا۔ اس نے نحو کے استخراج میں قیاس کو بھی لیا۔ بصری یا مرجبوری قیاس سے کام لیتے تھے۔ اس کا باپ پہلا شخص ہے جو نبی کے بعد احمد کہلایا۔ خلیل بڑا زاہد تھا، ہر سال حج کرتا، موقع پاکر غزوات میں شامل ہوتا۔ یہ علم نحو کا حقیقی مؤسس ہے۔ علم عروض پر اس نے پہلی یا تحقیق کی ادبیت کی۔ اس کی کتاب زمانہ کے ہاتھوں بالکل غھوڑی سی محفوظ رہ سکی ہے۔ صاحب کتاب یعنی کتاب الشواہد، کتاب النغم، کتاب الاتباع سیبویہ نے اپنی کتاب "الکتاب" میں جہاں "قال" اور "سمعتہ" کہا ہے، وہاں خلیل بن احمد ہی مراد ہے۔

### ۵۔ سیبویہ:

امام البصری میں ف ۱۶۷ھ۔ ابو بشر عمرو بن عثمان کا لقب سیبویہ ہے۔ ایران میں پیدا ہوا اور بغداد میں پرورش پائی۔ ایک دن عمار بن سلمہ کی اطلاع کرائی ہوئی ایک حدیث لکھ رہا تھا۔ جس کی عبارت میں سیبویہ نے "لیس ابا الدرداء" کو ابوالدرداء کہا۔ اس پر حمدانے کہا کہ تو نے لحن کیا ہے۔ تب سیبویہ نے کہا کہ اب میں وہ علم حاصل کر دوں گا جس کے بعد میری زبان میں غلطی نہ نکال سکے اس نے اپنی نحو کی کتاب کا نام "الکتاب" رکھا۔

کسانی امام کوفہ اور سیبویہ کے درمیان مناظرہ ہوا۔ ہوا یوں کہ سیبویہ کو فہرہ شہرت کے حصول کیلئے آیا۔ لیکن کسائی کے آگے چراغ نہ جل سکا۔ آخر فصیح العرب دیہاتی کو مناظرہ کے فیصلہ کے لئے مقرر کیا گیا جو سیبویہ کے حق میں ہو گیا۔

### مناظرہ:

"كنت اظن ان العتوب اشد لسعة من الذنوب، فاذا هوى اياها"

کافی نے سوال کیا، نصیح عربوں کا کیا طریقہ ہے؟ سیبویہ نے کہا کہ ”آیا ہا“ کی ضمیر منسوب لانا جائز نہیں بلکہ ”فادہ“ ہو چکی ہو نا چاہیے۔

المجاہظ نے ایک مرتبہ امیر محمد بن عبد الملک کو تحفہ سیبویہ کی کتاب ”کالنسخہ بھیجا اور محمد بن عبد الملک نے اسے بہت سامان دیا۔

#### ۶۔ قطرب النحوی:

ف ۲۰۶ھ، سیبویہ کا تلمیذ، دونوں اکثر اکٹھے رہتے تھے۔ رات کو دروازے کے باہر پایا تو کہا، ما انت الاقطرب اللیل، اسی لئے اس کا لقب پڑ گیا۔ معتزلی خیالات کا مالک تھا۔ معانی القرآن، العسل فی النحو، الاضداد، اعراب القرآن، الغریب فی اللغة کا مصنف ہے۔

#### ۷۔ ابو عبیدہ معمر بن المثنیٰ:

ف ۲۱۰ھ، بصرہ میں پیدا ہوئے اور یہیں انتقال ہوا۔ لوگ کہتے ہیں کہ یہ کچھ خوارج کی طرف مائل تھے۔ مگر ان کے نقص العقیدہ کا ان کی تصانیف سے پتہ نہیں چلتا۔ انہوں نے مجاز القرآن تصنیف کی جسے کتاب المجاز ہی کہتے ہیں۔ یہ عیسیٰ بن احمد کا شاگرد تھا۔ اصمعی کا کہنا ہے کہ اس نے اپنی کتاب مجاز میں اپنی رائے کو داخل کر دیا ہے۔ ابو عبیدہ اور اصمعی میں کئی بار مناظرہ ہوا۔ اصمعی بڑا حاضر جواب تھا۔ صاحب بن عبد وزیر ان کے بارے میں رائے دیتا ہے کہ اصمعی مریوں کے بازار میں گیبوں بیچتا ہے اور ابو عبیدہ گیبوں کے بازار میں موتی۔

#### ۸۔ الانحش الاکبر۔

#### ۹۔ الانحش الاوسط۔

#### ۱۰۔ الانحش الاوسط:

اس کی والدہ ایک لونڈی تھی۔ شاعر بھی تھا، کہتے ہیں کہ شیبہ تھا۔ اس کی ایک مشہور کتاب ملی ہے۔

#### ۱۱۔ محمد بن الجیب (ف ۲۲۵ھ)

۱۲۔ ابو عثمان المازنی ۲۳۰ھ: یہ المبرد کے استاد تھے۔

۱۳۔ المبرد۔ ف ۲۸۵ھ۔

### بقیہ بصری مکتب فکر کے نحوی!

#### ۱۔ النظر بن حمید:

ف ۲۳۳ھ۔ بصرہ میں پیدا ہوا، عرصہ تک بادب میں رہا۔ اپنے وطن میں مامون کی طرف سے قاضی بھی

مقرر ہوا تھا۔

۲۔ الالصمی؛

ف ۲۱۵ء۔ ابو عبیدہ اور الصمی میں ٹوک جھونک چلتی رہی۔ یہ بڑا حاضر جواب تھا۔ کئی بار مناظرہ ہوا۔ اس کی یادداشت بہت عمدہ تھی۔ بہت بڑا راوی تھا۔ اس کی کتاب "الاصمیات" ہے۔ اس کے علاوہ کتاب الاضداد ہے۔ یہ قرآن کی تفسیر کے بارے میں بہت مختاطب ہے۔ اس کا نام "ابو سعید عبد الملک بن الباہلی" ہے۔

۳۔ الی خفش الاکبر ف ۱۷۷ء ال وسط ۲۲۱ء ال صغر بائلا لث؛

خفاش چمگا درط کو کہتے ہیں۔ اس کی آنکھیں چمگا درط جیسی تھیں۔ اس کے برعکس المجاحظ موٹی آنکھوں والوں کو کہتے ہیں۔

۴۔ المبرد؛

ف ۲۸۳ء۔ ابو العباس محمد بن یزید الازدی الشامی۔ ابو عثمان المازنی کے شاگردوں میں سے تھا۔ مبرد اور ثعلب کا آپس میں مناظرہ رہتا تھا۔ ثعلب علم تھا اور مبرد خطیب۔ مبرد کہلانے کی ایک وجہ یہ بھی بیان کی جاتی ہے کہ اس کے استاد ابو حاتم السجستانی نے اس سے سوال کیا۔ مبرد نے اچھا جواب دیا۔ اس نے کہا: "انت بنبرد" تو اچھی گفتگو کرنے والا ہے، اس نے ۷۵ سال عمر پائی۔ اس کی مشہور ترین کتاب "کتاب الکامل" ہے جس میں اس نے اپنے خطبات جمع کئے ہیں اور مختلف فرقوں کے بارے میں اطلاعات بہم پہنچائی ہیں۔ یہ اطلاعات اس کے شاگردوں نے جمع کیں۔ اس کے علاوہ نحو میں "کتاب النماۃ البصریہ" کا بھی مصنف ہے۔

## کوئی مکتب فکر کے نحوی

کوفر میں بھی لوگ زیادہ آباد تھے۔ بعد میں بھی دربار عباسی میں رسائی حاصل کر گئے۔ عباسیہ حکومت نے ان کی داد دی۔ اس لئے ان کی شہرت بڑھ گئی اور بصری کا مکتب فکر ماند پڑ گیا۔ کوئی مکتب فکر سے سوائے ثعلب کے کوئی بلند پایہ عالم پیدا نہ ہو سکا۔ بصری سماع پر زور دیتے تھے اور کوئی تیباس پر تاکہ قاضی، مفسر اور فقہار پیدا کئے جائیں۔

۱۔ الکسائی؛

ابوالحسن علی بن حمزہ الکسائی کے لقب سے مشہور ہوئے۔ ایرانی نسل کو فیوں کے امام تھے۔ کوفر میں پرورش پائی۔ آپ نے قرآن پڑھا تو خلیل کے پاس گئے۔ اس نے دیکھا کہ طالب علم ذہین ہے۔ کہا کہ با دیہ چلے جاؤ اور

لغنت فصیحہ سیکھو۔ رسے کے مقام پر اس کی وفات ہوئی۔ تاحی محمد بن حسن اور الکساکی رسے کے مقام پر ایک ہی دن وفات پاگئے تو رشید نے کہا:

”دفنتت النحر والفقہ فی یوم واحد“

مامون اور امین کے اتالیق تھے۔ کوفہ و بغداد میں عزیزی دانی اور قرآت کی امامت کئی پر آکر ختم ہوگئی۔ ان دونوں علوم پر ۲۰ کتابیں لکھیں۔ کتاب النحر، کتاب النوادر، رسالۃ فی اللحن العامہ۔ امام ابو یوسف سے آپ کا مناظرہ بھی ہوا تھا۔

۲۔ المفضل بن محمد الضبی:

ف ۷۰ھ۔ کوفہ میں پیدا ہوا۔ خلیفہ مہدی کا دربان اور ترمیم تھا۔ اس نے ایک کتاب ”المفضلیات“ لکھی جس میں زمانہ جاہلیت کا کلام، روایت کے اعتبار سے جمع تھا۔ اور علماء کا قول ہے کہ مفضل کی روایت سب سے ثقہ ہے۔ کیونکہ اس نے یہ کتاب خلیفہ کے لئے لکھی تھی اسی لئے روایت کی صحت کا اہتمام کیا گیا ہے۔

۳۔ ابن الامری:

محمد بن زیاد ابن الامری کوفہ میں پیدا ہوا۔ ۲۲۰ھ میں وفات ہوئی۔ اپنے استاد مفضل سے بہت کچھ سیکھا۔ بعض کی رائے ہے کہ اس کا باپ سندھی تھا۔ ابن زیاد بہت بڑا عالم اور فاضل شخص تھا۔ اس کی کتاب اسرار خلیل العرب ہم تک پہنچی ہے۔ اس کے علاوہ کتاب النوادر بھی ہم تک پہنچی ہے۔

۴۔ ابن اسکیت:

رف ۲۳۳ھ) یعقوب بن اسحاق نام۔ ان کے والد دروق میں بچوں کو پڑھاتے تھے۔ یہ وہیں پیدا ہوئے۔ غرض طبع اور گنم تھے۔ بڑوں سے علم حاصل کیا۔ خلیفہ متوکل نے اپنے بیٹے متزکا اتالیق مقرر کیا۔ حبیب علی کا ثانیہ ہونے کی بنا پر خلیفہ متوکل نے ترک غلاموں کی مدرسے انہیں مروا دیا۔ ان کی کتابوں میں اصلاح المنطق کئی بار چھپ چکی ہے۔ یہ بھی لغت اور نحو کی کتاب ہے۔ ایک اور کتاب ”کتاب الالفاظ“ ہے۔ علاوہ انہیں کئی چھوٹے رسالے ہیں جیسے کتاب المؤنث، کتاب الاصوات وغیرہ۔

۵۔ ثعلب:

رف ۲۹۱ھ) ابو العباس احمد بن یحییٰ ثعلب بنو شیبان کے موالی میں سے تھے۔ ۲۰۰ھ میں پیدا ہوئے، اہل عرب میں تعلیم حاصل کی۔ لیکن پھر کوفہ اور پھر بغداد میں سکونت پذیر ہوئے۔ المبرد کے ساتھ اکثر علمی مقابلے کرتے۔ آخری عمر میں بہرے ہو گئے تھے۔ بغداد میں وفات ہوئی۔ ”القیص“ ان کی کتاب ہے جس کی کئی شرحیں لکھی گئیں۔ دوسری کتاب کا نام قواعد الشعراء ہے۔

## الفرار:

۱۳۱ھ تا ۲۰۷ھ: نوذکر یا یحییٰ بن زبیر کو ذمہ میں پیدا ہوئے۔ کسائی سے فیض حاصل کیا۔ علوم مرویہ کی تعلیم حاصل کی۔ استبدان اور تعلیل زوال حاصل کی۔ ابو بکر الزبیری لکھتا ہے کہ اگر بغداد کو کوفہ کے عربی دانوں میں قمر اور کسائی کے علاوہ کوئی اور عربی دان نہ بھی ہوتا تو بھی ان کو تمام دنیا پر برتری حاصل کرنے کیلئے کافی تھا۔ جب اسکی شہرت ہوئی تو کسائی اسے اپنی وفات پر اپنی مسند پر بٹھا گیا۔ جب مامون کو خلافت ملی تو یہ دربار میں پہنچ گیا اور بڑا رتبہ پایا۔ اس کی تصانیف میں کتاب الحدود اور کتاب المعانی قابل ذکر ہیں۔ یہ مامون الرشید کے لوگوں کا آتالیق بھی رہا۔

۷۔ ابن الحاجب:

۶۴۶ھ: ابو بکر عثمان بن عمرو نام تھا، مصر میں پیدا ہوا۔ مالکی طریق پر تعلیم حاصل کی۔ جامع دمشق میں پڑھاتا رہا۔ کافیہ اور شافعیہ مشہور تصانیف ہیں اور فن عروض و لغوی پر کتاب المقصد الجلیل فی علم الانجیل لکھی۔

۸۔ لفظویہ:

۲۲۳ھ: ابراہیم بن محمد لفظویہ شہلیہ کا شاگرد تھا۔ اس کا مسلک یہ تھا کہ دونوں مکاتب کے علمہ اصول اپنائے جائیں کہ ایک نئے مکتب فکر بغدادی کی بنیاد ڈالی۔ چونکہ بغداد دار الخلافہ تھا۔ عباسی خلفائے نے انکی بڑی بڑی عزتیں مقرر کر رکھی تھیں۔ بغدادی مکتب فکر دراصل کوفہ و بصرہ کے اچھے اچھے اصولوں کے امتزاج کا نام ہے۔

## حکوکے مکاتب فکر میں اختلاف

احمد حسن زیات کے علاوہ بھی اس بارے میں کثرت سے لکھا گیا ہے۔ کمال الدین الانباری ف، ۵۵ھ نے الانصاف فی مسائل الخلاف اور ابو العباد نے التبيين فی مسائل اللغات بین البصریین والکوفیین لکھی۔ بصری والے صرف بصورت مجبوری قیاس کی اجازت دیتے تھے اور روایات کی سختی سے پابندی کرتے تھے اور صرف خالص فیصح عربوں ہی کو سند جانتے تھے۔ اس قسم کے عربوں کی بصری اور اس کے مضامین کثرت تھی۔ کوفی، نبیطوں اور اہل سواد کے اختلاف سے بیشتر مسائل میں قیاس آرائیوں سے کام لیتے تھے۔ جہاں کوئی بات نہ بنتی تو کہہ دیتے کہ یہ بات قیاس کے خلاف ہے۔ بصرہ کے لوگ اصول بناتے تھے اور اصول کیلئے ان کے پاس سوائے عربوں کی زبان کے اور کچھ نہ تھا۔ کیونکہ یہ صحیح زبان بولنے والے تھے۔ کوفیوں نے عربی اکتساباً حاصل کی تھی لیکن بصریوں کو ورثے میں ملی تھی۔ چنانچہ کوفی ان عرب دیہانتوں کو بھی قابل سند سمجھتے تھے جن کی فصاحت کو اہل بصری



نہ مانتے تھے۔ مختصر یہ کہ بصرہ کے علماء نہایت درجہ کے وسیع العلم اور روایت کے اعتبار سے نہایت مستند تھے لیکن چونکہ کوئی عباسیوں کے زیر سایہ اور منہ ہاشم کے حمایتی تھے اور اس لئے بھی کہ کوفہ بغداد سے قریب تر تھا۔ عباسیوں نے کوفہ کو ترجیح دی اور کوفیوں کا مذہب بغداد میں پہنچ گیا اور پھیل گیا۔ اگر یہ سیاسی سرپرستی نہ ہوتی تو نہ کوفیوں کا نشان ہوتا نہ ان کی بات یا قول نقل کیا جاتا۔ مہریر عباسی میں علم نحو، بصرہ اور کوفہ میں زیادہ تر مساجد میں پڑھایا جاتا تھا۔ بصرہ کے علماء نحو کوفہ کے علماء کے مقابلہ میں نائق تھے اور کوفہ کے لوگ شعر و تصوف میں بصرہ والوں سے بڑھ گئے تھے۔

### اختلافات کوفہ و بصرہ کی چند مثالیں:

- ۱۔ کوفہ والے کہتے تھے کہ لفظ شیطان شطن (با نڈھنا) سے نکلا ہے یعنی ایک ایسی چیز جسے عقل سے باہر مایا جائے۔
- بصرہ والے کہتے تھے کہ یہ شاط، البشیط، شبیطا رکسی چیز کو آنا جلانا کہ اس سے دھواں نکلے اسے نکلا ہے۔
- ۲۔ نقل اؤنیشکم بخیر للذین اتقوا عند ربہم جنات تجری "بصری کہتے تھے کہ اس میں جنات" مبتدا ہے۔ کوفی کہتے ہیں کہ "جنات" خبر ہے اور خبر لام کی ہے۔ بصریوں کے نزدیک "جنات" مبتدا ہے اور "للذین اتقوا" خبر ہے۔

- ۳۔ مبتدا "ع" بصری کہتے ہیں کہ مبتدا اس لئے مرفوع ہے کہ اس سے آغاز کیا جاتا ہے اور شروع میں آتا ہے۔ کوفہ کہتے ہیں کہ مبتدا "ا" کو اس کی خبر نے رفع دی ہے۔

- ۴۔ بصری کہتے ہیں کہ نفم، بئس فعل ہیں اور میں ہیں۔ کوفیوں کے نزدیک یہ اسم ہیں۔
- ۵۔ بصریوں کے نزدیک "بئس" کی خبر مقدم ہو سکتی ہے لیکن کوفیوں کے ہاں وہ جائز نہیں۔
- ۶۔ استنشام کو بصریوں کے ہاں آغاز کلام میں مقدم نہیں لایا جاسکتا البتہ کوفیوں کے ہاں لایا جاسکتا ہے۔
- ۷۔ بصری فعل امر کو مبنی قرار دیتے ہیں۔ کوفی فعل امر کو معرب قرار دیتے ہیں۔
- ۸۔ "بصارا حنتعت اللہ" میں "ما" بصریوں کے نزدیک قائم مقام تھے ہے اور کوفیوں کے نزدیک "ما" صلہ ہے بمعنی تاکید۔

- ۹۔ سورہ آل عمران میں "للذین اتقوا" یہاں "ل" کے بعد کی عارت بصریوں کے ہاں مبتدا ہے۔ کوفیوں کے ہاں یہ لام کی خبر ہے۔

### تیسرا مکتبہ فکر:

یہ دونوں مکاتب جو مثنوی صدی کے وسط تک قائم رہے اور دونوں میں بھاؤ سے شباب کو پہنچ گئے۔ پھر بصری اور کوفہ مرکز ناسد ہو جانے سے ویران ہو گئے اور علماء ترک زمین کر کے بغداد چلے گئے اور بغداد میں

کاسکول قائم ہوا۔ جوان دونوں مذاہب نحو کا آمیزہ تھا۔ ان دنوں بغداد علوم و فنون کا گہوارہ تھا۔ یہاں پر بصرہ کے مشہور نحوی ابن قتیبہ مستقل آبا رہے۔ وہ اپنی وفات تک درس دیتے رہے۔ ان کے علاوہ المبرد بصری اور ثعلب کوفی بھی یہاں سکونت پذیر ہو گئے۔ نتیجتاً ان سے استفادہ کے بعد ایسی پورتیاں ہوئی جس نے دونوں کے اسول و قواعد نحو جمع کر کے بغدادی مکتب فکر کی بنا ڈالی۔ اب اس فن میں کوئی نیا اضافہ نہ ہوا بلکہ سیبویہ کی کتابوں کی شرحیں لکھی گئیں یا بعض رسائل کے حواشی۔ ابن خالویہ اس دور کا مشہور نحوی ہے۔ اس کا رسالہ فی الاعراب مشہور ہے۔

عباسیوں کے آخری عہد میں جو ۴۷۷ھ میں سلاجقہ کے بغداد میں داخلہ سے شروع ہو کر ۶۵۶ھ میں ختم ہو جاتا ہے، لغت و نحو میں بعض گرائڈز افسانہ ہوئے۔ اس عہد کے مشہور نحوی زحمری اور ابن الحاجب ہیں۔ زحمری کی المفصل فی النحو خاص شہرت رکھتی ہے۔ ابن الحاجب نے نحو میں الکافیہ والثانیہ لکھیں۔ اس کے علاوہ الامانی، جیبی گرائڈز کتاب بھی اسی دور کی یادگار ہے۔ اس دور میں علم نے بہت وسعت اختیار کر لی۔ اور یہ بہت پھیل گیا۔ مناخرین نے بعد میں اس کے طول کو مختصر کیا۔ اور صرف اصول و مبادیات پر اکتفا کیا۔ جیسے تہسیل میں ابن مالک نے اور المفصل میں زحمری نے کیا ہے۔ بایں ہمہ اس علم کی مذمت کرنے کیلئے فلاسفہ اور علمائے نحو کی ایک ایسی جماعت تیار ہو گئی تھی جس نے جھگڑوں کا دروازہ کھول دیا تھا، مردہ الفاظ کو زندہ کیا، صحیح اور شاذ کو خلط ملط کیا۔ ایسے لایعنی اسباب و علل کو فضول انداز سے اور ڈھیلے اقوال کو نحو میں جگہ دی گئی کہ جس کے بعد ہر غلطی کرنے والے کو کوئی نکتہ اور ہر مدعی کو اپنے زعم باطل کیلئے کوئی نہ کوئی سند مل جاتی تھی۔

## بغدادی مکتب فکر کے نحوی

۱- ابن قتیبہ :

(ف ۲۱۲ھ) اس کا باپ ترکی تھا۔ یہ دیور کا قاضی تھا، نحوی تھا، نحو پر براہ راست کچھ نہیں لکھا۔ مگر مشکل القرآن، غریب القرآن اور عیون الاخبار میں نحو کے نکات دئیے ہیں۔

۲- ابو العباس قہشلی :

یہ لغت کا بڑا مشہور عالم تھا۔ شاعر بھی تھا۔ حضور کی مدح کی۔ اس کی دوسری کتاب تفصیل الشعر ہے۔ اس میں کونیوں اور بصریوں کے اختلافات پر روشنی ڈالی ہے۔ یہ کتاب ناپید ہے لیکن اس کے اقتباسات دوسری کتابوں میں ملتے ہیں۔

ابن خالویہ:

(ف ۲۷۰ ھ) ممدان میں پیدا ہوا۔ ۳۱۴ ھ میں بغداد میں آیا۔ یہیں سکونت اختیار کی۔ سلب میں وفات پائی اس کی ایک کتاب "کتاب الحجۃ" ہے۔ اس میں مختلف قرأتوں اور نحوی تاویلات کا ذکر ہے۔

ابن الجحی:

موصول پر پیدا ہوا۔ رومی النسل تھا۔ پورا نام ابو الفتح عثمان بن جنی ہے۔ نحو کے بارے میں اس کی کتاب "کتاب المحصا کص فی النحو" بہت مشہور ہے۔

ابو بلال حسن بن عبداللہ العسکری:

(ف ۳۹۵ ھ) اس کی کتاب "الصناعین اور معرفۃ القروق فی اللغۃ والنحو" ہے۔

ابن درید:

بصرہ کا رہنے والا تھا۔ بعد میں بغداد آگیا اور بغدادی مشہور ہو گیا۔ وہ مشہور لغوی تھا۔ لیکن نحویوں میں بھی اس کا شمار ہوتا ہے۔ چوتھی صدی کے آخر تک بصری نحوی انہی کی رائے پر قائم رہے تھے۔ اس کے بعد بصریوں کا عروج ختم ہو گیا۔

نحو کی بہترین کتاب زعمتری نے "المعصل" لکھی۔ اس کے علاوہ چند ایک فنی تفاسیر لکھی گئیں۔ ایک دور ایسا آیا کہ لوگوں نے نحویوں کے شواہد جمع کرنے شروع کر دیئے۔ انہی کتابوں میں ابن ہشام کی "المغنی" شامل ہے۔ نفلویہ نے کوفہ اور بصرہ کے باہم اختلاف کا ایک نیا دروازہ کھول کر بند کر دیا کہ جو مسئلہ جہاں اچھا نظر آئے وہ لے لیا جائے۔